

पाकिस्तान की दुनियाभर में बेइज्जती

### पीएसएल में विदेशी खिलाड़ियों ने खेलने से किया मना

नई दिल्ली, 14 मई। भारत में आईपीएल 2025 का दोबारा आयोजन 17 मई से हो रहा है। वहीं इसी दिन से पाकिस्तान में भी पाकिस्तान सुपर लीग का एक बार फिर से आयोजन हो रहा है। भारत-पाकिस्तान के बीच तनाव के चलते दोनों ही टूर्नामेंट को कुछ समय के लिए रद्द किया गया था। पाकिस्तान ने तो पीएसएल रद्द करने के बाद इसे यूएई में कराने का फैसला लिया था। लेकिन इस मुस्लिम देश की सरकार ने पाकिस्तान को अपने मुल्क में टूर्नामेंट कराने से मना कर दिया। इसके बाद दुनियाभर में पाकिस्तान की खूब बेइज्जती हुई थी।पाकिस्तान की पीएसएल के कारण से फिर एक बार भारी बेइज्जती हुई है। भारत-पाकिस्तान के बीच तनाव के कारण खिलाड़ी पाकिस्तान की जमीन पर लौटना नहीं चाहते हैं। पाकिस्तान क्रिकेट बोर्ड की तरफसे प्लेयर्स से काफी मित्रता की जा रही है, लेकिन कुछ खिलाड़ियों ने पाकिस्तान न लौटने का मन बना लिया है। पीएसएल की टीम मुल्तान सुल्तान्स को छोड़कर सभी टीमों इस बात के चलते टेंशन में हैं।

### एशिया कप से कटेगा

### पाकिस्तान का पत्ता? भारत में होगा हॉकी टूर्नामेंट

नई दिल्ली, 14 मई। भारत- पाकिस्तान के बीच जारी तनाव के बीच इस साल हीरो एशिया कप हॉकी में पाकिस्तान का भाग लेना मुश्किल लग रहा है। हॉकी इंडिया सरकार के परामर्श का इंतजार कर रहा है।एशिया कप बिहार के राजगीर में 27 अगस्त से 7 सितंबर के बीच खेला जाएगा। भेजवान भारत, पाकिस्तान, जापान, कोरिया, चीन, मलेशिया, ओमान और चीनी ताइपे को इसमें भाग लेना है। ये अगले साल नीदरलैंड और बेल्जियम में होने वाले वर्ल्ड कप का क्वालिफाईंग टूर्नामेंट भी है। हॉकी इंडिया के महासचिव भोलानाथ सिंह ने पीटीआई से कहा कि, अभी कुछ कहना जल्दबाजी होगा, लेकिन हम सरकार के दिशानिर्देशों का पालन करेंगे जैसा पहले भी होता आया है। उन्होंने कहा कि, अभी कुछ कहा नहीं जा सकता। पहलगाम में क्रूर आतंकवादी हमले और ऑपरेशन सिंदूर के बाद अभी कुछ कहना मुश्किल है। उन्होंने कहा कि, अभी टूर्नामेंट में 3 महीने का समय है, लेकिन हम सरकार की सलाह का पालन करेंगे। इसमें कोई दो राय नहीं है।

### भारत ने की आईएसएसएफ जूनियर विश्वकप के लिए 36 निशानेबाजों की घोषणा

नई दिल्ली, 14 मई। भारत ने जर्मनी के सहूल में होने वाली आईएसएसएफ जूनियर विश्व कप 2025 के लिए 36 सदस्यीय दल की घोषणा की है। आगामी 19 से 27 मई चलने वाले इस टूर्नामेंट में भाग लेने जा रहे 36 निशानेबाजों में से आठ ने ओलंपिक पदक विजेता गगन नरंग की गन फॉर रोलरी अकादमी में प्रशिक्षण लिया है। ये आठ निशानेबाज नारायण प्रणव, मुकेश नेलावल्ली, अनुष्का थोक्कर, प्राची गायकवाड़, के. तनिष्क नायडू (आरपीओ), सागिनक बनर्जी (आरपीओ), मेलविना एंजेलिन जोएल (आरपीओ) और वेदांत वाघमारे (आरपीओ) हैं। इन सभी एथलीटों ने प्रोजेक्ट लीप के तहत प्रशिक्षण लिया है। नारायण 10 मीटर एयर राइफल जूनियर पुरुष और जूनियर मिस्टर टीम स्पर्धाओं में भाग लेंगे, जबकि मुकेश, तनिष्क और सागिनक 25 मीटर रैपिड फायर पिस्टल जूनियर पुरुष स्पर्धा में भारत का प्रतिनिधित्व करेंगे। अनुष्का, प्राची और मेलविना 50 मीटर 3पी जूनियर महिला वर्ग में, जबकि वेदांत 30 मीटर 3पी जूनियर पुरुष स्पर्धा में प्रदर्शन दिखायेंगे।

### भारत ने सैफ अंडर-19 चैंपियनशिप में नेपाल को 4-0 से हराया

युपिया (अरुणाचल प्रदेश), 14 मई। भारतीय फुटबॉल टीम नेपाल पर 4–0 से बड़ी जीत दर्ज कर सैफ अंडर-19 चैंपियनशिप के ग्रुप बी में शीर्ष स्थान पर रही। गोल्डन जुबली स्टेडियम में मंगलवार की रात खेले गये मुकाबले में मेजबान भारतीय टीम टीम ने प्रत्येक हाफ में दो गोल किए। भारत के लिए रोहेन सिंह चपहामायुम ने (28वें, 76वें) मिनट में गोल किए, जबकि स्थानीय खिलाड़ी ओमंग डोडम ने (29वें) और डेनी मेइतेई ने (84वें)मिनट में एक-एक गोल किया। इस जीत के साथ भारतीय टीम ग्रुप बी में दो मैचों में छह अंक लेकर शीर्ष पर है। वहीं नेपाल दो मैचों में तीन अंक लेकर दूसरे स्थान पर रहा। भारतीय टीम शुक्रवार को ग्रुप ए के उपविजेता मालदीव से भिड़ेगी, जबकि ग्रुप ए विजेता बंगलादेश उसी दिन नेपाल से सेमीफाइनल खेलेगा।

### जैस्मीन पाओलिनी इटैलियन ओपन के सेमीफाइनल में

रोम, 14 मई। इटली की टेनिस खिलाड़ी जैस्मीन पाओलिनी ने रूस की डायना स्नाइडर को हराकर इटैलियन ओपन के सेमीफाइनल में जगह बना ली है। छठी वरीयता प्राप्त पाओलिनी ने मंगलवार को खेले गये वर्षा बाधित मुकाबले में रूस की स्नाइडर पर 6-7 (1-7) 6-4 6-2 से जीत दर्ज की। इस जीत के साथ वह 2014 के बाद अंतिम चार में पहुंचने वाली पहली इटली की महिला टेनिस खिलाड़ी बन गईं।



// 17 मई से फिर शुरू होगा टूर्नामेंट //

# आईपीएल 2025 के बाकी बचे मैचों में उपलब्ध होंगे विदेशी खिलाड़ी

नई दिल्ली, 14 मई। आईपीएल 2025 का दुबारा आगज 17 मई से बेंगलुरु से होने वाला है। दोबारा शुरू होने पर इस टूर्नामेंट का पहला मुकाबला आरसीबी और केकेआर के बीच खेला जाएगा। आईपीएल 2025 को भारत और पाकिस्तान के बीच बढ़ते विवाद के कारण 9 मई को स्थगित कर दिया गया था।वहीं टूर्नामेंट में अभी शेष मुकाबले 6 वेन्यू बेंगलुरु, जयपुर, दिल्ली , लखनऊ, मुंबई और अहमदाबाद में खेले जाएंगे। फिर से शुरू होने के ऐलान के बाद फ्रैंचाइजी का ध्यान अब खिलाड़ियों की उपलब्धता को ध्यान में रखते हुए अपने ट्रेनिंग कार्यक्रमों को फिर से संगठित करने और फिर से तैयार करने में है। वहीं विदेशी खिलाड़ियों की उपलब्धता पर अभी भी संशय है।फिलहाल गुजरात टाइटंस के जेस बटलर, आरसीबी के जैकब बेथेल और मुंबई इंडियंस के विल जैक्स तीनों ही वेस्टइंडीज के खिलाफ घरेलू सीरीज के लिए एंलैंड की व्हाइट-बॉल टीम का हिस्सा है। वनडे सीरीज 29 मई से शुरू हो रही है और तीनों के आईपीएल 2025 के प्लेऑफ से बाहर होने की संभावना है। उनकी टीमों टॉप 4 में रहने और प्लेऑफ में जगह बनाने के लिए अच्छी स्थिति में हैं।वहीं अफगानिस्तान के रिस्नर मुजीब उर रहमान मुंबई इंडियंस के लिए उसके



आखिरी 3 मुकाबलों के लिए उपलब्ध रहेंगे। इस सीजन अब तक सिर्फ एक मैच खेलने वाले मुजीब उर रहमान मंगलवार 13 मई को काबुल से मुंबई पहुंचे। लखनऊ सुपर जायंट्स के टॉप क्रम के बल्लेबाज मैथ्यू ब्रीटजेक भी लौटेंगे। दोनों मंगलवार शाम नई दिल्ली पहुंचे। इस बीच, दुर्भंता चमीरा दिल्ली कैपिटल्स में फिर शामिल होने के लिए तैयार है।

**आईपीएल के शेष हिस्से में खेलेंगे बोल्ट** : न्यूजीलैंड के तेज गेंदबाज टेंट बोल्ट ने इंडियन प्रीमियर लीग (आईपीएल) 2025 के शेष हिस्से में अपनी टीम मुम्बई इंडियंस के लिए खेलने का निर्णय किया है। 36 वर्षीय बोल्ट को मुम्बई इंडियंस ने मेगा नीलामी में 12.5 करोड़ रुपये में खरीदा था। बाएं हाथ के इस तेज गेंदबाज ने आईपीएल के इस सत्र में 8.49 की इकॉनमी रेट से 18 विकेट लिये हैं। सनराइजर्स हैदराबाद के खिलाफ 26 रन देकर चार विकेट अपना सर्वश्रेष्ठ प्रदर्शन रहा है। वह पूरे टूर्नामेंट में संयुक्त रूप से चौथे स्थान पर है।

# आईपीएल के बचे हुए मैचों को डांसिंग गर्ल, तेज संगीत और डीजे के बिना ही आयोजित किया जाए : गावस्कर

नई दिल्ली, 14 मई। भारत और पाकिस्तान के बीच जंग के कारण आईपीएल 2025 को स्थगित कर दिया गया था। हालांकि, दोनों देशों में सीजफायर होने के बाद एक बार फिर आईपीएल 17 मई से फिर से खेला जाएगा। इस दौरान पहला मुकाबला आरसीबी और केकेआर के बीच खेला जाएगा। आईपीएल का 18वां सीजन आखिरी चरण में है और महान बल्लेबाज सुनील गावस्कर ने बीसीसीआई से एक ख़ास गुहार लगाई है। गावस्कर ने बीसीसीआई से अनुरोध किया कि आईपीएल के बचे हुए मैचों को डांसिंग गर्ल, तेज संगीत और डीजे के बिना ही आयोजित किया जाए क्योंकि कई परिवारों ने अपने प्रियजनों को खो दिया है।पूर्व भारतीय कप्तान ने स्पेक्ट्रम टुडे से कहा कि, कुछ मैच बचे हैं। हम लगभग 60 मैच खेल चुके हैं। मुझे लगता है कि 15



या 16 गेम ही बाकी हैं। मैं ईमानदारी से उम्मीद करता हूँ कि जो कुछ हुआ और कुछ परिवारों ने अपने प्रियजनों को खो दिया, उसके महानेर रखते हुए कोई स्पूजिक नहीं होगा चाहिए। ओवर के बीच में डीजे ना चिल्लाए। उन्होंने आगे कहा कि, ऐसा कुछ नहीं होना चाहिए, सिर्फ मैच

## दिल्ली ने फ्रेजर-मक्मार्क की जगह मुस्तफिजुर को किया शामिल

नई दिल्ली, 14 मई। ऑस्ट्रेलिया के सलामी बल्लेबाज जेक फ्रेजर-मक्मार्क के कारणों से इंडियन प्रीमियर लीग 2025 के शेष मैचों के लिए वापस आने से इंकार करने के बाद दिल्ली कैपिटल्स ने बंगलादेश के बाएं हाथ के तेज गेंदबाज मुस्ताफिजुर रहमान को छह करोड़ रुपये की अनुबंध राशि पर टीम में शामिल किया है।

आईपीएल के नियमों के अनुसार अगर किसी खिलाड़ी को बीमारी या चोट लग जाती है और यह टीम के 12वें मैच से पहले होता है तो टीम दूसरे खिलाड़ी को ले सकती है। लेकिन इस बार लीग के स्थागित होने के बाद इसे फिर से शुरू किये जाने को लेकर नियमों में बदलाव के तहत सीजन के शेष हिस्से के लिए फ्रैंचाइजी

को अस्थायी रूप से दूसरे खिलाड़ी को टीम में लेने की अनुमति दी गई है।

आईपीएल ने फ्रैंचाइजी को बताया कि कुछ विदेशी खिलाड़ियों की राष्ट्रीय जिम्मेदारियों, व्यक्तिगत कारणों या किसी चोट या बीमारी की वजह से अनुपलब्धता को देखते हुए इस टूर्नामेंट के आखिर तक अस्थायी रूप से खिलाड़ी लेने की अनुमति है। उन्होंने कहा जिस भी खिलाड़ी को अस्थायी अनुबंधित किया जायेगा। फ्रैंचाइजी उन्हें अगले सत्र के लिए रिटैन नहीं कर पायेगी। यह फैसला संभवतः इसीलिए लिया गया है ताकि फ्रैंचाइजी नीलामी प्रक्रिया को दरकिनार करने के लिए जानबूझकर रिट्लेसमेंट न लें, बल्कि ज़रूरत के आधार पर ही ऐसा करें।

## 27वीं नवीन-नफीस इनामी राशि लीग कम नॉकआउट क्रिकेट प्रतियोगिता जशन के अब्द्धर्शतक व हर्ष 40 रन पर 3 विकेट से शास्त्री एकेडमी विजयी

जयपुर, 14 मई। यूनियन क्रिकेट क्लब द्वारा आयोजित 27 वीं नवीन-नफीस स्टाट क्रिकेट प्रतियोगिता में आज सोनी क्रिकेट स्टेडियम कालवाड़ रोड पर खेले गये पूल-एक के मैच में जशन रमाना 53 रन व 1 विकेट, मोहित भगतानी 39 रन व 1 विकेट के ऑलराउण्ड प्रदर्शन तथा हर्ष सैनी 40 रन पर 3 विकेट की की शानदार गेन्दबाजी की बदोलात नीरजा मोदी एकेडमी को 4 रन से हराकर 2 अंक अर्जित किये।

पहले बल्लेबाजी करते हुये शास्त्री क्रिकेट एकेडमी ने जशन रमाना 53 रन (39 गेन्द, 5 चौके, 4 छक्के), मोहित भगतानी 39 रन, ए. दयाल 26 रन, की बदोलात निर्धारित 20 ओवर में 5 विकेट



खोकर 151 रन बनाये नीरजा मोदी की ओर से गेन्दबाजी में मोहम्मद खुबैब 25 रन पर 2 विकेट, च्विराग शर्मा 18 रन पर 2 विकेट, मोन्टी जयसवाल 15 रन पर 1 विकेट लेकर सफल गेन्दबाज रहे। 152 रन के विजयलक्ष्य को लेकर उतरे निरजा

### बीसीसीआई ने संन्यास के बाद भी कोहली-रोहित को दी गुड न्यूज



नई दिल्ली, 14 मई। टेस्ट क्रिकेट से संन्यास के बाद भी रोहित शर्मा और विराट कोहली को बीसीसीआई ने गुड न्यूज दी है। विराट कोहली और रोहित शर्मा को बीसीसीआई ने ए प्लस कॉन्ट्रैक्ट दिया था। जसप्रीत बुमराह और रवींद्र जडेजा ए प्लस कॉन्ट्रैक्ट पाने वाले अन्य क्रिकेटर थे। रिटायरमेंट के बाद, कई लोग सोच रहे हैं कि क्या बीसीसीआई कॉन्ट्रैक्ट में खिलाड़ियों को पदमवनत करेगा क्योंकि वे केवल वनडे खेलेंगे। सूत्रों के अनुसार, बीसीसीआई की ऐसी कोई योजना नहीं है और अनुभवी खिलाड़ी टेस्ट और टी20आई से रिटायर होने के बावजूद अपना ए प्लस कॉन्ट्रैक्ट बरकरार रखेंगे।

## टेस्ट से संन्यास के बाद रोहित शर्मा ने की सीएम देवेंद्र फडणवीस से मुलाकात

मुम्बई, 14 मई। देवेंद्र फडणवीस ने पर लिखा कि, भारतीय क्रिकेटर रोहित शर्मा का मेरे आधिकारिक निवास वर्षा में स्वागत। उसने मिलना और बातचीत करना बहुत अच्छा लगा। मैंने उन्हें टेस्ट क्रिकेट से संन्यास लेने और अपने सफर के अगले अध्याय में निरंतर सफलता के लिए अपनी शुभकामनाएं दीं।रोहित शर्मा ने नवंबर 2013 में वेस्टइंडीज के खिलाफ टेस्ट क्रिकेट में डेब्यू किया था। उन्होंने 67 टेस्ट मैच में भारत का प्रतिनिधित्व किया। उन्होंने 40.57 के औसत से 4301 रन बनाए। इसमें उनके 12 शतक और 18 अर्धशतक भी शामिल हैं। टेस्ट में उनका उच्चतम स्कोर 212 रन रहा जो 2019 ने साउथ अफ्रीका के खिलाफ घरेलू सीरीज के दौरान आया था। वह क्रिकेट के सबसे लंबे प्रारूप में सबसे ज्यादा रन बनाने वाले 16वें भारतीय खिलाड़ी हैं। रोहित ने 2013 में कोलकाता के ईडन गार्डन्स

#### मैत्री क्रिकेट क्लब ने पोस्टल क्रिकेट क्लब को हराया

जयपुर, 14 मई। जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग के फूल डी के मैच में मैत्री क्रिकेट क्लब ने पोस्टल क्रिकेट क्लब इंडिया पोस्ट (पी टी) को 4 विकेट से हराया।को एल सैनी स्टेडियम पर मैच में पोस्टल क्रिकेट क्लब इंडिया पोस्ट ने टॉस हारकर पहले बल्लेबाजी हुए अजीम अख्तर के 38 रन, रवि शर्मा के 26 व अमित शर्मा के 20 रनों से 24.4 ओवर में 126 रन बनाए। मैत्री क्रिकेट क्लब के लिए रमेश शर्मा ने 22 पर 3, विनीत शर्मा ने 19 पर 2, विकास शर्मा ने 17 पर 2, विशाल सिंघानिया व सुशील सिंघानिया ने एक – एक विकेट लिया।

जवाबी पारी में मैत्री क्रिकेट क्लब ने मयंक परमार के 43 रन, दीन दयाल सैनी के 26 रन, विशाल सिंघानिया के 16 रन, सुशील सिंघानिया के 12 रन से 22.5ओवर में 6 विकेट पर 129 रन बनाकर मैच जीत लिया। पोस्टल क्रिकेट क्लब इंडिया पोस्ट के लिए रवि शर्मा ने 20 पर 2, सौरभ चौहान, भैरा राम व अमित शर्मा ने एक – एक विकेट लिया।

## साई जयपुर के कबड्डी खिलाड़ियों ने जीता स्वर्ण पदक

जयपुर, 14 मई। भारतीय खेल प्राधिकरण (साई), जयपुर के दो होनहार कबड्डी खिलाड़ी जतिन और निखिल ने बिहार के राजगीर में आयोजित 7वें खेलो इंडिया यूथ गेम्स 2025 में हरियाणा की टीम की ओर से खेलते हुए स्वर्ण पदक जीतकर प्रदेश और राष्ट्रीय स्तर पर सातवरा जीतकर अपना पहला स्वर्ण पदक जीता। दोनों खिलाड़ियों ने टूर्नामेंट के दौरान बेहतरीन प्रदर्शन किया, जिससे हरीयाणा टीम को विजयी बनाने में महत्वपूर्ण योगदान मिला। इस उपलब्धि पर साई जयपुर में हर्ष और गर्व का माहौल है।

खिलाड़ियों के साई सेंटर लौटने पर उनका भव्य स्वागत किया गया। इस मौके पर सहायक निदेशक प्रज्ञा सैनी ने बताया कि जतिन और निखिल को यह उपलब्धि कोच राहुल कुमार और साई जयपुर के अन्य स्टाफ के समर्पण और मार्गदर्शन का परिणाम है। सैनी ने आगे कहा कि हमारे कोच और सहयोगी थे खिलाड़ी राष्ट्रीय स्तर पर सफलता प्राप्त कर सके। उन्होंने जताया कि भविष्य में भी साई जयपुर के खिलाड़ी इसी तरह देश और विदेश



में वेस्टइंडीज के खिलाफ 177 रन बनाकर अपने टेस्ट करियर की शुरुआत की थी।

### साई जयपुर के कबड्डी खिलाड़ियों ने जीता स्वर्ण पदक



में उत्कृष्ट प्रदर्शन कर संस्थान का नाम ऊँचा करते रहेंगे। राज्य और केंद्र स्तर पर इस सफलता को लेकर खुशी की लहर है। स्थानीय खेल प्रेमियों, प्रशिक्षकों और अधिकारियों ने भी दोनों युवा खिलाड़ियों को इस शानदार उपलब्धि के लिए शुभकामनाएं दीं। साई जयपुर का यह स्वर्णिम पल आने वाली पीढ़ी के खिलाड़ियों के लिए प्रेरणास्रोत बनेगा। इस दौरान वेटलिफ्टिंग कोच कुलदीप सिंह शेखावत,साई के प्रशासनिक स्टॉफ मूल सिंह पंचाव सहित युवा खिलाड़ियों ने जतिन और निखिल को मिठाई खिलाकर बधाई दी।

## भारत में पाकिस्तान के स्लीपर सेल हैं जो ऑपरेशन सिंदूर के लिए हॉस्पिटल भी उड़ाएंगे

### सवाई मानसिंह स्टेडियम को सात दिन में चौथी बार फिर मिली बम से उड़ाने की धमकी



जयपुर, 14 मई। ज्योति नगर थाना इलाके में स्थित सवाई मानसिंह स्टेडियम को सात दिन में चौथी बार मेल कर बम से उड़ाने की धमकी दी गई है। इसके बाद अब इस इमेल को लेकर हमने पुलिस को सूचना दी है। बताया जा रहा है कि बुधवार को खेल परिषद की ऑफिशियल इमेल आईडी पर एचएमएक्स बम ब्लास्ट सवाई मानसिंह स्टेडियम ऑपरेशन प्रभाकर दिविज नाम से मेल आया है। इसमें कहा गया कि पाकिस्तान से पंगा मत लीजिए। हमारे पास भारत में पाकिस्तान के स्लीपर सेल हैं। ऑपरेशन सिंदूर के लिए आपके हॉस्पिटल भी उड़ा दिए जाएंगे। राजस्थान खेल परिषद के सचिव राजेंद्र सिंह सिसौदिया ने कहा कि बुधवार को चौथी

बार जयपुर के सवाई मानसिंह स्टेडियम को बम से उड़ाने की धमकी मिली है। इसमें सात दिन में चौथी बार मेल कर बम से उड़ाने की धमकी दी गई है। इसके बाद अब इस इमेल को लेकर हमने पुलिस को सूचना दी है। बताया जा रहा है कि बुधवार को खेल परिषद की ऑफिशियल इमेल आईडी पर एचएमएक्स बम ब्लास्ट सवाई मानसिंह स्टेडियम ऑपरेशन प्रभाकर दिविज नाम से मेल आया है। इसमें कहा गया कि पाकिस्तान से पंगा मत लीजिए। हमारे पास भारत में


पाकिस्तान के स्लीपर सेल हैं। ऑपरेशन सिंदूर के लिए आपके हॉस्पिटल भी उड़ा दिए जाएंगे। राजस्थान खेल परिषद के सचिव राजेंद्र सिंह सिसौदिया ने कहा कि बुधवार को चौथी

### रवींद्र जडेजा ने रचा इतिहास

नई दिल्ली, 14 मई। आईसीसी टेस्ट ऑलराउंडर रैंकिंग में रवींद्र जडेजा 400 रेटिंग पॉइंट्स के साथ टॉप पर हैं, जबकि दूसरे नंबर पर बांग्लादेश के मेहदी हसन मिराज हैं, जिनके नाम 327 रेटिंग पॉइंट्स हैं। इतना ही नहीं, रवींद्र जडेजा टॉप 10 में जगह बनाने वाले एकमात्र खिलाड़ी हैं।टेस्ट ऑलराउंडर रैंकिंग में रवींद्र जडेजा 9 मार्च 2022 को टॉप पर पहुंचे थे, तब से वह नंबर-1 पोजिशन पर बरकरार है। उस समय वह वेस्टइंडीज के जेसन होल्डर को पछाड़ कर टॉप रैंकिंग पर काबिज हुए थे। जडेजा ने अब तक भारत की ओर से 80 टेस्ट मैच की 118 इनिंग में 34.74 की औसत से कुल 3370 रन बनाए हैं, जिसमें 4 शतक और 22 अर्धशतक शामिल हैं। टेस्ट क्रिकेट में उनका सर्वोच्च स्कोर नाबाद 175 रन है।

## // मोहम्मद कैफ ने की बड़ी भविष्यवाणी //आईपीएल 2025 का खिताब आरसीबी टीम जीतेगी

नई दिल्ली, 14 मई। पूर्व भारतीय क्रिकेटर मोहम्मद कैफ ने इस साल विराट कोहली के आईपीएल खिताब जीतने की संभावनाओं पर अपनी राय देते हुए कहा कि आरसीबी इस साल बेहतरीन फॉर्म में हैं और अपनी बेहतरीन ऑलराउंडर टीम के साथ बेंगलुरु स्थिति ये फ्रैंचाइजी निश्चित रूप से अपना पहला खिताब जीतेगी।मौजूदा सीजन में आरसीबी 16 अंकों के साथ दूसरे स्थान पर है और प्लेटफॉर्म में अपनी जगह पक्की करने से एक जीत दूर है। इस बीच कोहली जो ऑरेंज कैप जीतने वाले 2024 सीजन के दम पर टूर्नामेंट में शामिल हुए, वर्तमान में 505 रनों के साथ इस सीजन में सबसे ज्यादा रन बनाने वालों की सूची में चौथे स्थान पर हैं, जो टॉप पर मौजूद सूर्यकुमार यादव से सिर्फ 6 रन पीछे हैं।कैफ ने कहा कि, अगर हम एक टीम के तौर पर आरसीबी की बात करें तो वे बेहतरीन रहे हैं। मैं टीम शब्द से जोर दे रहा हूँ क्योंकि वे हमेशा से बल्लेबाजी



से भारी रहे हैं। वे अपने विरोधियों को आउटसींस करने की मानसिकता रखते थे। लेकिन इस बार रजत पाटीदार ने अपने गेंदबाजों का इस्तेमाल बेहतरीन तरीके से किया है,

170-180 के स्कोर का बचाव करते हुए विरोधियों को रोका है।

उन्होंने कहा कि, विराट कोहली ने वही करना जारी रखा है जो वह सबसे अच्छा करते हैं। आईपीएल के दौरान उनका बल्ला कभी चुप नहीं रहता है लेकिन गेंदबाजों ने उन्हें ये विश्वास दिलाया है कि वे जीत सकते हैं। सर्वश्रेष्ठ ऑलराउंडर क्षमता वाली टीम के पास अममतौर पर सबसे अच्छा मौका होता है इसलिए मुझे विश्वास है कि वे इस साल इसे जीत सकते हैं।